

کلمات اذان میں غلطی

اذان میں تجوید کی غلطی کا حکم:

سوال: ایک شخص اذان دیتے ہوئے بہت غلطیاں کرتا ہے، تلاوت قرآن شریف بھی بہت غلط پڑھتا ہے۔ جب الجحٰن جلی کرتا ہے (حی علی الصلاة) میں حاء کو ہاء پڑھتا ہے۔ ایسا شخص اس منصب کے قابل ہے یا نہیں؟ فتاویٰ رشیدیہ کا مسئلہ اس بارے میں درست ہے یا نہیں؟

الجواب

موذن کا تقرر کرتے وقت اس بات کا پورا لحاظ رکھنا چاہئے کہ موذن صحیح خواں ہو، اور کسی قسم کا لحن نہ کرتا ہو، پھر اگر وہ ایسی غلطی کرے جو معنی بگاڑ دے تو اذان ہی نہیں ہوتی، (۱) ”حی علی الصلوٰۃ“ کو ”ہی علی الصلوٰۃ“ پڑھنے سے معنی نہیں بگڑے، البتہ اس غلطی کی اصلاح کے بغیر موذن کا تقرر نہ کرنا چاہئے، لیکن اگر تقرر کر لیا گیا تو اذان ہو جائیگی، فتاویٰ رشیدیہ کا مسئلہ بالکل درست ہے۔ واللہ اعلم

احقر محمد تقی عثمانی عفی عنہ۔ ۱۱/۲۹/۱۳۸۷ھ۔ (فتویٰ نمبر: ۱۸۱۴۰۹-الف) (فتاویٰ عثمانی: ۳۹۷/۱)

اذان میں تجوید کی غلطی کرنا:

سوال: کیا فرماتے ہیں علماء دین و مفتیان شرع متین دریں مسئلہ کہ ایک شخص اذان میں لحن جلی کرتا ہے۔ یعنی ایک حرف کے بجائے دوسرا حرف ادا کرتا ہے، مثلاً ”حی علی الصلاة“ کے بجائے ”ہی علی الصلاة“ اور ”

(۱) وأحسن من لخص من كلامهم في زلة القارى الكمال في زاد الفقيه فقال: إن كان الخطأ في الإعراب ولم يتغير المعنى ككسر قواما مكان فتحها وفتح نعيد مكان ضمها لا تفسد، وإن غير كنصب همزة العلماء وضم هاء الجلالة من قوله تعالى: ﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾ (فاطر: ۲۸) تفسد على قول المتقدمين، واختلف المتأخرون فقال ابن الفضل وابن مقاتل وأبو جعفر والحلواني وابن سلام واسماعيل الزاهد لا تفسد، وقول هؤلاء أوسع، وإن كان بوضع حرف مكان حرف ولم يتغير المعنى نحو أيا مكان أو اب لا تفسد، وعن سعيد تفسد، وكثيراً ما يقع في قراءة بعض القرويين والأتراك والسودان وياك نعيد بواو مكان همزة والصراط الذين بزيادة الألف واللام وصرحوا في الصورتين بعدم الفساد وإن غير المعنى وتسامه فيه فليراجع واللّه سبحانه وتعالى أعلم وأستغفر الله العظيم). حاشية الطحطاوى على مراقى الفلاح، باب ما يفسد الصلاة: ۳۴۰/۱. انيس

حی علی الفلاح“ کے بجائے ”ہی علی الفلاح“ کہتا ہے، تلاوت قرآن میں بھی کثرت سے غلطیاں کرتا ہے اور محلہ کے چند لوگ اس غلط خواں شخص کو مؤذن بنانا چاہتے ہیں، یعنی اس آدمی کے حق میں اس کے ساتھ مل کر لوگوں سے ہمیشہ جھگڑا فساد کرتے ہیں۔

اب سوال یہ ہے کہ اس غلط خواں آدمی کو مسجد کا مؤذن مقرر کرنا درست ہے یا نہیں؟ اور اذان میں اس قسم کی غلطیوں سے جملہ کے معنی میں تغیر و تبدل ہوتے ہیں یا نہیں؟ اور ”فتاویٰ رشیدیہ“ ص: ۵۶، میں مؤذن کے بارے میں جو مسئلہ لکھا ہوا ہے، وہ صحیح ہے یا غلط؟ بینوا تو جروا۔

مہربانی فرما کر فیصلہ کن جواب دے کر اس محلہ سے جھگڑا اور فساد کو دور کریں۔

الجواب

غلط خواں آدمی کو مؤذن مقرر نہ کیا جائے، صحیح خواں کو ہی مؤذن مقرر کیا جانا چاہیے۔ لحن اذان میں مکروہ ہے۔

كما قال في الدر المختار مع شرحه رد المحتار: ۲۸۳-۲۸۴ (باب الأذان):

(ولا لحن فيه) أي تغنى بغير كلماته فإنه لا يحل فعله وسماعه كالغنى بالقرآن وبلا تغيير حسن، وقيل: لا بأس به في الحيعلتين. (۱)

”فتاویٰ رشیدیہ“ کے ص: ۵۶، پر مؤذن کے بارے میں جو مسئلہ لکھا ہوا ہے، وہ درست ہے۔ (۲) فقط واللہ اعلم

(فتاویٰ مفتی محمود: ۸۳۳-۸۳۴)

اذان و اقامت کے کلمات بھی تجوید کے قواعد سے ادا کئے جائیں گے:

سوال: کیا فرماتے ہیں علماء دین شرع متین اس مسئلہ کے بارے میں کہ اذان اور اقامت کے کلمات میں تجوید کے اصول و قواعد کے مطابق وقف اور غیر وقف کے احکام جاری ہوتے ہیں یا نہیں؟ بینوا تو جروا۔

(المستفتی: رحمٰن الدین تحصیل وڈاکخانہ خاص دیر ضلع دیر..... ۶/۴/۱۹۸۵ء)

- (۱) كما في البحر الرائق، باب الأذان: سن للفرائض بلا ترجيع. وفي حاشيته (ولحن) أي ليس فيه لحن أي تلحين، باب الأذان: ۴۴۱-۴۴۵، طبع رشيدية كوئٹہ
- كما في مجمع الأنهر: يكره التلحين والمراد به التطريب، الخ. (كتاب الصلاة، باب الأذان: ۱۱۵/۱، طبع غفارية كوئٹہ)
- ولا بأس بالتطريب في الأذان وهو تحسين الصوت من غير أن يتغير فإن تغير بلحنه أو ما أشبه ذلك كره. (المحيط البرهاني، الفصل السادس عشر في التغنى والإلحان: ۳۵۱/۱)
- عن يحيى البكاء قال: قال رجل لابن عمر: إني أحبك في الله، فقال ابن عمر: لكني أبغضك في الله، قال: ولم؟ فقال: إنك تنقي في أذانك وتأخذ عليه أجراً. (المعجم الكبير للطبراني، ذكر سنه ووفاته (ح: ۱۳۰۵۹) انيس)
- (۲) تالیفات رشیدیہ، کتاب الاذان، اذان و اقامت کا بیان: ۲۵۹/۱، طبع ادارۃ اسلامیات لاہور

الجواب

قواعد تجوید اور قواعد عربیہ تمام کلمات میں جاری ہوتے ہیں اور اذان و اقامت کے کلمات میں بھی جاری ہوتے ہیں۔ یدل علیہ ما فی رد المحتار: ۲۵۸/۱-۲۵۹۔ (۱) و هو الموفق (فتاویٰ فریدیہ: ۱۷۲/۲)

اذان میں تجوید کی رعایت:

سوال: مؤذن جب اذان کہے، تو کلمات اذان کی ادائیگی میں تجوید اور قراءت کے قاعدوں کا امتیاز کرتے ہوئے اذان کہے، یا یوں ہی عربی لہجہ میں صرف اعلام پیش نظر رکھتے ہوئے اذان کہے؟

هو المصوب

اذان کا مقصد اعلام ہے۔

لأن الأصل في مشروعية الأذان الإعلام بدخول الوقت. (۲)
اس لئے اس کو مقصود و ملحوظ رکھتے ہوئے عربی لہجہ میں تجوید کے ساتھ اذان دے، لیکن کلمات میں حرکت و مد کی زیادتی نہ ہو۔

(قوله یغیر کلماته) أى بزيادة حركة أو حرف أو مد أو غيرها فى الأوائل والأواخر. (۳)

جہاں تک زیرو بم کے ساتھ موسیقی کے انداز میں اذان دینا ہے، تو وہ شکل جائز نہیں ہے۔

أما التجميع بمعنى التغنى فلا يحل فيه. (۴)

تحریر: محمد طارق ندوی۔ تصویب: ناصر علی ندوی۔ (فتاویٰ ندوۃ العلماء: ۳۷۰/۱)

(۱) قال العلامة الحصكفى: (ولا لحن فيه) أى تغنى يغير كلماته فإنه لا يحل فعله وسماعه كالتغنى بالقرآن وبلا تغيير حسن.

قال ابن عابدين: (يغير كلماته) أى بزيادة حركة أو حرف أو مد أو غيرها فى الأوائل والأواخر. قهستانى. (الدر المختار مع رد المحتار، قبيل مطلب فى أول من بنى المنائر للأذان: ۲۸۵/۱)
(قوله: ولحن) قال الشيخ باكير- رحمه الله- عند قوله بالترجيع ولحن: يقال: لحن فى القراءة طرب وترنم مأخوذ من ألحان الأغاني فلا ينقص شيئاً من حروفه ولا يزيد فى أثنائه حرفاً، كذا لا يزيد ولا ينقص من كفيات الحروف والسكنات والمدات وغير ذلك لتحسين الصوت فأما مجرد تحسين الصوت بلا تغيير فإنه حسن، آه. (تبين الحقائق، باب الأذان: ۹۰/۱). ونحوه فى جامع الرموز، كتاب الصلاة، فصل الأذان: ۶۹، ط: مظهر العجائب كلكنه. انيس)

(۲) رد المحتار، باب الأذان: ۴۷/۲۔

(۳-۴) رد المحتار، باب الأذان، قبيل مطلب فى أول من بنى المنائر للأذان: ۵۳/۲۔

قراءت کے ساتھ اذان دینا:

سوال: میں نے لوگوں سے سنا ہے اور کتابوں میں پڑھا ہے کہ قراءت سے اذان دینا مکروہ ہے، جس طرح کی ندوہ اور اس کے علاوہ اور مقامات پر اذان ہوتی ہے، اگر مکروہ ہے، تو علما حضرات اس طرح کیوں اذان دیتے ہیں؟

هوالمصوب

اذان بہتر آواز میں اور ٹھہر ٹھہر کر کہنا مستحب ہے، ایسی کھینچ تان جس سے اذان کے کلمات بدلے ہوئے محسوس ہوں، مکروہ ہے، چنانچہ اگر ”اللہ اکبر“ کو ہمزہ کے مد کے ساتھ ”آللہ اکبر“ پڑھا جائے، تو اس طرح اذان دینا ناجائز ہے۔ (۱)

(ولا ترجیع) فإنہ مکروہ، الخ (ولا لحن فیہ) أى تغنی یغیر کلماتہ فإنہ لایحل فعلہ وسماعہ کالتغنی بالقرآن وبلا تغیر حسن۔ (الدر المختار)

(قولہ وبلا تغیر حسن): أى والتغنی بلا تغیر حسن، فإن تحسین الصوت مطلوب، ولا تلازم بینہما بحروفتح۔ (رد المحتار: ۵۳/۲، باب الأذان، مطلب فی الکلام علی حدیث، الخ) ولا بأس بالتطرب فی الأذان وهو تحسین الصوت من غیر أن یتغنی فإن تغنی بلحن أوحد أو ما أشبه ذلك یکرہ۔ (الفتاویٰ التاتاریخانیہ: ۳۲۹/۱)

تحریر: مسعود حسن حسنی - تصویب: ناصر علی ندوی۔ (فتاویٰ ندوۃ العلماء: ۳۷۰/۱-۳۷۱)

صحیح تلفظ ادا نہ کر سکنے والے کی اذان وقامت وامامت:

سوال: ایک سرکاری ادارے کی مسجد میں امام صاحب تو مقرر ہیں، لیکن مؤذن نہیں ہے۔ لہذا اذان وقامت کے فرائض ادارے کے ایک ملازم ضعیف بزرگ انجام دیتے ہیں۔

کچھ حضرات کو اس بات پر اعتراض ہے کہ الفاظ کی ادائیگی ان سے صحیح خارج کے ساتھ نہیں ہوتی ہے، جو غیر مناسب ہے۔ کیوں کہ لفظ ”قد“ (کد) اور ”فلاح“ (پھلاہ) بالعموم ان کی زبان سے نکلتا ہے، جب ان کی توجہ اس جانب مبذول کرائی گئی، تو انہوں نے کہا کہ وہ کوشش تو پورے طور پر کرتے ہیں، لیکن دانت نہ ہونے کے باعث خارج کا اہتمام نہیں ہو پاتا، ایسی صورت میں اذان وقامت کا فریضہ وہ انجام دے سکتے ہیں یا نہیں؟ اگر کسی وجہ سے امام صاحب بروقت نہ آسکیں، تو ان کی اقتدا میں نماز درست ہوگی یا نہیں؟

(۱) وفى المجتبى: المدفئ أول التكبير كفر، وفى آخره خطأ، ولا بأس بالتطريب فى الأذان وهو تحسین الصوت من غیر تغیر، وإن غیر ولحن وإن مد کرہ۔ (البنایۃ شرح الہدایۃ، مایسن فی الأذان والإقامة: ۹۶/۲، انیس)

الجواب

اگر کوئی صحیح پڑھنے والا موجود ہو، تو اذان و اقامت اس کو کہنی چاہیے، ورنہ وہ معذور ہیں، جب کہ وہ کوشش کے باوجود صحیح تلفظ نہیں کر پاتے۔ یہی حکم ان کی امامت کا بھی ہے کہ اگر کوئی صحیح پڑھنے والا (بشرع آدمی) موجود ہو، تو امامت کے لیے اس کو آگے کریں، ورنہ ان کی اقتدا میں نماز پڑھ لی جائے۔ (۱) (آپ کے مسائل اور ان کا حل: ۲۹۴/۳)

کیا حضرت بلال اذان میں شین کو سین پڑھتے تھے:

سوال: جناب مفتی صاحب! ایک صاحب سے سنا ہے کہ حضرت بلال رضی اللہ عنہ اذان دیتے وقت اُشہد کی بجائے اُسہد یعنی شین کی سین پڑھتے تھے، یہ بات کہاں تک صحیح ہے؟

الجواب

اگرچہ یہ بات مشہور ہے کہ حضرت بلال رضی اللہ عنہ اذان میں شین کی جگہ سین پڑھتے تھے، لیکن علماء محققین نے اس کی تردید کی ہے، وہ فرماتے ہیں کہ حضرت بلال فصیح اللسان اور تیز و تند آواز والی شخصیت تھے اور جو بات ان کے بارے میں مشہور ہو چکی ہے، اس کی کوئی اصل نہیں۔

قال العلامة عبد الحیء اللکھنوی: اشتهر علی السنة العوام أن بلالاً كان يبذل الشين المعجمة سينا مهملة وليس كذلك، قال المزي على ما نقله عنه البرهان السفاقي: أنه قد اشتهر على الألسنة ولم نره في شيء من الكتب وقال ابن كثير: لا أصل له ولا يصح. (السعاية، باب الأذان: ۷/۲) (فتاویٰ حقانیہ: ۲۹/۳)

اذان میں لفظ اکبر کو بالمد پڑھنا جائز نہیں:

سوال: زید اذان کہتے وقت ”اللہ اکبر“ کو اس قدر کھینچتا ہے کہ اس کا تلفظ بڑھ کر ”اللہ اکبار“ ہو جاتا ہے، تنبیہ کرنے پر وہ سوال کرتا ہے کہ کس قدر کھینچتا ہے اور کس صورت میں معنی بدل جاتا ہے؟

حامداو مصلیاً، الجواب ————— وباللہ التوفیق

”اللہ اکبر“ میں شروع اللہ کے ”الف“ کو اللہ پڑھنا، ایسے ہی اخیر میں ”با“ پر ”الف“ یعنی ”بار“ کہنا جائز نہیں، ”الف“ صاف بڑھانے سے معنی بدل جاتے ہیں۔ کوشش کر کے صحت حروف کی مشق کرنا ضروری ہے۔

(۱) وینبغی أن يكون المؤذن رجلاً عاقلاً صالحاً نقياً عالماً بالسنة كذا في النهاية... والأحسن أن يكون إماماً في الصلاة كذا في معراج الدراية. (الفتاوى الهندية، باب الأذان: ۱/۵۳. ۵۴)

شامی میں ہے:

”قوله (یغیر کلماتہ) أى بزيادة حركة أو حرف أو مد أو غيرها فى الأوائل والأواخر، انتهى. (۱)
یعنی حرکت یا حروف مد وغیرہ کی زیادتی شروع کلمہ میں اور اخیر کلمہ میں جائز نہیں۔ واللہ تعالیٰ اعلم وعلمہ اتم
وأحكم (مرغوب الفتاوی: ۱۲۳/۲)

اذان میں لفظ اللہ اور اکبر کے ہمزہ کو لمبا کر کے پڑھنا:

سوال: جناب مفتی صاحب! بعض مؤذنین اذان میں لفظ اللہ اور اکبر کے الف کو لمبا کر کے پڑھتے ہیں، تو کیا
لفظ اللہ اور اکبر کے الف کو لمبا کر کے پڑھنا صحیح ہے یا نہیں؟

الجواب

اذان میں لفظ اللہ کے الف کو لمبا کر کے پڑھنے سے ہمزہ استفہام پیدا ہونے کا خوف ہوتا ہے جو کہ تغیر معنی کا سبب
ہے اس لئے فقہاء کرام نے لفظ اللہ اور اکبر کے الف کو لمبا کر کے پڑھنے سے منع کیا ہے۔ لہذا ان دونوں جگہ الف پر
مد نہ کیا جائے۔

قال العلامة عبد الحی اللکھنوی: لا یقول المؤذن آله اکبر بمد الألف فإنه استفهام وإنه
لحن شرعی، الخ. (السعاية، باب الأذان: ۱۵/۲) (۲) (فتاویٰ حقانیہ: ۶۵/۳، ۶۶) ☆

(۱) رد المحتار، قبیل مطلب فی أول من بنی المنائر للأذان: ۵۳/۲۔

(۲) وفى الهندية: والمد فى أول التكبير كفرو فى الآخر خطأ فاحش. (الفتاوى الهندية، الفصل الثانى فى
الأذان: ۵۶/۱)

عن إبراهيم النخعی قال: الأذان جزم والتكبير جزم والتسليم جزم والقرآن جزم. (کنز العمال، فضل الأذان
وأحكامه وآدابه (ح: ۲۳۲۱۵)

عن مغيرة قال: قلت لإبراهيم: إذا قال المؤذن قد قامت الصلاة أكبر مكانى أوجين يفرغ؟ قال: أى شئت قال:
وقال إبراهيم: التكبير جزم يقول لا يمد. (مصنف عبد الرزاق الصنعاني، باب متى يكبر المؤذن (ح: ۲۵۵۳) انيس)

☆ الفاظ اذان میں حرکت یا حرف کا اضافہ:

مسئلہ: اذان دیتے وقت کسی لفظ میں حرکت کا اضافہ کرنا جیسے ”أَشْهَدُ“ کو ”أَشْهَدُ“ پڑھنا، یا حرف کا اضافہ کرنا جیسے
”أَللّٰهُ أَكْبَرُ“ کو ”أَللّٰهُ أَكْبَرُ“ پڑھنا، یا مد کا اضافہ کرنا جیسے ”أَشْهَدُ أَنْ لَا إِلَهَ إِلَّا اللَّهُ“ کو ”أَشْهَدُ أَنْ لَا إِلَهَ إِلَّا اللَّهُ“ پڑھنا غلط
ہے، لہذا ان سب سے بچنا ضروری ہے۔ (الحجة على ما قلنا: ما فى التنوير وشرحہ مع الشامية: (ولا لحن فيه) أى تغنى بغير كلماته.

قال المحقق ابن عابدين فى الشامية: (قوله يغير كلماته) أى بزيادة حركة أو حرف أو مد أو غيرها فى الأوائل
والأواخر. قهستانى. (۴۸/۲، مطلب فى الكلام على حديث ”الأذان جزم“، ط: ديوبند/البحر الرائق: ۴۴۵/۱-۴۴۶/۱
الموسوعة الفقهية: ۳۶۴/۲) (۱) (ہم مسائل: ۵۹/۲)

اللہ اکبر میں واوکا اضافہ غلط ہے:

سوال: اذان اور نماز میں اللہ اکبر کہنا چاہئے یا اللہ ہوا کبر؟

الجواب

اللہ اکبر پڑھنا چاہئے، اللہ کی ہاء کے آگے واونہ بڑھانا چاہئے۔ (۱) فقط (فتاویٰ دارالعلوم دیوبند: ۹۸/۲-۹۹)

اذان واقامت کی تکبیر میں راء پر پیش پڑھنا غلط ہے:

سوال: کیا فرماتے علماء دین و مفتیان شرع متین اس مسئلہ میں کہ لفظ اکبر کی راء کا وصل اسم جلالہ سے درست ہے یا کہ نہیں؟ اگر درست ہے، تو فوراً مفتوح یا مضموم کو ناسخیح ہے؟ اور مفتوحہ کی وجہ بھی بیان ہو؟ بینواتو جروا۔

الجواب ————— باسم ملہم الصواب

اس کی دو صورتیں ہیں، ایک یہ کہ راء کو ساکن پڑھا جائے، اس صورت میں لفظ ”اللہ“ کا ہمزہ ساقط نہ ہوگا۔ دوسری صورت یہ ہے کہ راء کو فتح دے کر اسم اللہ سے ملایا جائے، اور ہمزہ ساقط کیا جائے، راء کو مرفوع پڑھنا غلط ہے، اس لئے کہ حدیث ”الأذان جزم“ کی وجہ سے راء ساکن اصلی کے حکم میں ہے۔ لہذا بحالت وصل التقاء ساکنین سے بچنے کے لئے راء پر فتح پڑھا جائے گا۔ والتفصیل فی الشامیة (۲) فقط واللہ تعالیٰ أعلم

۲۱ جمادی الاولیٰ ۱۳۹۹ھ۔ (احسن الفتاویٰ: ۲۹۶/۲-۲۹۷)

”اللہ اکبر“ کی راء پر ضمہ پڑھنا:

سوال: کیا فرماتے ہیں علماء دین و دریں مسئلہ کہ اذان میں تکبیر کو ملا کر پڑھا جائے تو راء کو الف لام میں وصل کرتے ہوئے راء پر ضمہ پڑھنا جائز ہے یا نہیں؟ یا پھر صورت جواز کیا ہے؟ مسئلہ مبرہن ہونا چاہئے۔

الجواب

اذان میں تکبیر کو ملا کر پڑھا جائے، تو اکبر کی راء میں سکون، ضمہ، فتح تینوں جائز ہیں، لیکن سکون اولیٰ ہے، اس کے بعد ضمہ کا، پھر فتح کا درجہ ہے اور سکون کی اولیت کی وجہ یہ ہے کہ اذان کے کلمات کے آخری حروف میں وقف ماثور و منقول ہے اور ترمذی شریف میں حضرت ابراہیم نخعیؒ سے موقوفاً مروی ہے، ”الأذان جزم“۔ اور صحیح یہ ہے کہ یہ نخعیؒ کا

(۱) إذا أراد الشروع فی الصلوة کبر لوقادراً للافتتاح أى قال وجوباً اللہ اکبر، الخ. (الدر المختار علی هامش

ردالمحتار، باب صفة الصلوة، فصل فی تألیف الصلوة: ۴۷۱، ظفیر)

(۲) ردالمحتار، باب الأذان: ۳۸۵/۱. انیس

قول موقوف ہے، مرفوع نہیں۔ (تفصیل کے لئے ملاحظہ ہو شامی) (۱) اور عمدۃ القاری میں ابو العباس مبرد سے منقول ہے کہ اذان میں وقف بلا اعراب مسموع ہے، (۲) اور ابن عابدین شامی نے روضۃ العلماء سے نقل کیا ہے کہ بقول ابن انباری عوام الناس اکبر میں راء کو ضمہ دیتے ہیں اور مبرد کہتے تھے کہ اذان اپنے مواقع قطع میں موقوف سنی گئی ہے اور اکبر کی راء میں وصل کی رو سے اسکان ہے، پھر لفظ اللہ کے ہمزہ کا فتح راء کی طرف منتقل کیا گیا ہے، جیسا کہ ”الم- اللہ“ میں ہے، اور معنی میں ہے کہ راء کی حرکت فتح ہے، گو اس میں اصل بیت وقف ہی کیا جائے، اس بیان سے یہ بھی معلوم ہو گیا کہ مبرد سے جو راء کا فتح ماثور ہے، وہ پہلی تکبیر کے بارہ میں ہے، رہی دوسری تکبیر سو اس پر وقف ہے، اور اس سے مبرد کے دونوں قولوں میں تطبیق ہو جاتی ہے، لیکن روایت سے فتح راء کی تائید ہوتی ہے۔ اور ابن عابدین شامی فرماتے ہیں کہ یہ تمام بیان (راء کے اسکان اصلی اور فتح والا قول) ظاہر سے خارج ہے اور صواب یہ ہے کہ راء کی حرکت ضمہ اعراب یہ ہے، لیکن سماع کی رو سے کلمات اذان موقوف ہیں۔ (۳) ملخصاً (هذا كله مأخوذ من معارف السنن شرح سنن الترمذی: ۱۷۶/۲-۱۷۷) (۴) فقط واللہ اعلم

هو المصوب: اللہ اکبر اول کی راء کو ساکن کرے، یا مفتوح اور اللہ اکبر ثانی کو ساکن کرے۔

كما في الشامي: وحاصلها أن السنة أن يسكن الراء من اللہ أكبر الأول أو يصلها باللہ أكبر الثانية فإن سكنها كفى وإن وصلها نوى السكون فحرك الراء بالفتحة فإن ضمها خالف السنة؛ لأن طلب الوقف على أكبر الأول صيره كالساكن إصالة فحرك بالفتح، الخ. (رد المحتار: ۲۸۴/۱، عن رسالة السيد عبد الغني) (۵) فقط واللہ اعلم (فتاویٰ مفتی محمود: ۸۳۲/۱-۸۳۳)

(۱) رد المحتار، کتاب الصلاة، باب الأذان: ۳۸۶/۱، طبع ایچ ایم سعید، کراچی
أخرجه الترمذی، فی باب أن خذف السلام سنة فی ضمن (ح: ۲۹۷) بلفظ: وروی عن إبراهيم النخعی أنه قال: التكبير جزم والسلام جزم. انیس

(۲) وأجاز أبو العباس: اللہ أكبر، واحتج بأن الأذان سمع وقفلاً إعراب فيه. (عمدة القاری، باب بدء الأذان: ۱۰۸/۵)
وأجاز أبو العباس اللہ أكبر اللہ أكبر، واحتج بأن الأذان سمع وقفلاً إعراب فيه، كقولهم: حي على الصلاة، حي على الفلاح ولم يسمع: حي على الصلاة، حي على الفلاح، فكان الأصل فيه: اللہ أكبر، اللہ أكبر يتسكين الراء فألقوا على الراء فتحة الألف من اسم اللہ عز وجل، وانفتحت الراء وسقطت الألف، كما قال عز وجل: ﴿الْم- اللہ لا اله الا هو﴾ كان الأصل فيه واللہ أعلم: ﴿الْم- اللہ لا اله الا هو﴾ بتسكين الميم فألقت فتحة الألف على الميم وسقطت الألف. (الزاهر فی معانی کلمات الناس، وقولهم أشهد أن لا اله إلا اللہ: ۳۳/۱. انیس)

(۳) كما في رد المحتار: فائدة: فی روضة العلماء قال: ابن الأنباری، الخ. کتاب الصلاة، باب الأذان: ۳۸۶/۱، طبع سعید، کراچی. (كذا في درر الحکام شرح غرر الحکام، كيفية الأذان: ۵۵/۱. انیس)

(۴) معارف السنن، باب كيفية الأذان: ۱۷۶/۲-۱۷۷، طبع إدارة القرآن والعلوم الإسلامية، کراچی

(۵) رد المحتار، کتاب الصلاة، باب الأذان، مطلب فی الكلام علی حدیث: ”الأذان جزم“: ۳۸۶/۱، ط: ایچ ایم سعید کراچی

اذان میں 'را' کا غلط تلفظ:

سوال: ہم مجھ میں کافی تعداد میں مسلک حنفی (بریلوی) سے تعلق رکھتے ہیں، ہماری جامع مسجد کے امام صاحب پہلے جب اذان دیتے تھے، تو جیسے ہر جگہ، ہر مسجد سے جو اذان سنتے ہیں، ویسی ہی اذان دیتے تھے، لیکن اب تقریباً ایک ماہ سے ہمارے امام صاحب جب اذان دیتے ہیں، تو اذان کے پہلے الفاظ اس طرح پڑھتے ہیں: اللہ اکبر، اللہ اکبر، اللہ اکبر، اللہ اکبر، آخر میں ”ر“ اور ”ل“ کو اکٹھا پڑھتے ہیں اور اللہ کا ”الف“ اڑا دیتے ہیں، ایسے پڑھتے ہیں: اللہ اکبر اللہ اکبر۔

الجواب

اذان میں اصل سنت تو یہ ہے کہ پہلے ”اللہ اکبر“ میں ”را“ کو ساکن پڑھا جائے، اور دوسرے کو لفظ ”اللہ“ کے ہمزہ کے ساتھ پڑھا جائے، اور جائز یہ بھی ہے کہ پہلی تکبیر کی ”را“ پر زبر پڑھی جائے اور اسم ”اللہ“ کے ہمزہ کو حذف کر کے ”را“ کو ”لام“ کے ساتھ ملا دیا جائے، اور یوں پڑھا جائے: اللہ اکبر اللہ اکبر۔ (۱) (آپ کے مسائل اور ان کا حل: ۲۹۳/۳)

اذان میں 'را' کا صحیح تلفظ:

سوال: ”آپ کے مسائل اور ان کا حل“ صفحہ ۱۲۲ میں لکھا ہے کہ ”اذان کے تلفظ میں ”را“ کو وصل کی صورت میں پڑھنا خلاف سنت ہے۔“ جناب کی خدمت میں عرض ہے کہ ”اللہ اکبر“ کی ”را“ پر کیا شرعی طور پر فتح پڑھنا سنت ہے؟ جس کی وجہ سے ضمہ پڑھنا خلاف سنت ہوگا۔ باقی ”را“ پر وقف کی صورت میں اگر نیت ایک دفعہ کیا، لاکھ دفعہ بھی کریں، تو وقف کی صورت میں ”را“ ساکن ہی پڑھی جائے گی، ورنہ وقف نہ ہوگا، لہذا علامہ شامی کے حوالے سے جو کچھ لکھا ہے، اس کی وضاحت فرمادیں، گرامر کے لحاظ سے تو ”اللہ“ (مبتدا) اکبر (خبر) ہے، مبتدا اور خبر دونوں مرفوع ہوتے ہیں، یعنی ہر ایک کے آخر میں ضمہ ہی ہوتا ہے، وقف کی صورت میں ”را“ پر فتح کیسے ہوا؟ یہ فتح کیسے ہوا، جبکہ اصل حرکت ضمہ موجود ہے، اگر ضمہ نہ ہوتا تو پھر فتح کا سوچا جاسکتا تھا۔ گرامر کی کتابوں کے مطالعے کے حوالے سے کسرہ (زیر) بھی ”را“ پر ہو سکتا ہے، عربی زبان کا قانون ہے کہ ”جب دو ساکن اکٹھے آجائیں (دونوں میں سے کوئی حرف علت نہ ہو) تو پہلے ساکن کو کسرہ دے کر پڑھتے ہیں: (قَدْ يُرْنَ الدِّي) وضاحت فرما کر مشکور فرمائیں؟

(۱) و حاصلها أن السنة أن يسكن الراء من الله أكبر الأول أو يصلها بالله أكبر الثانية فإن سكنها كفى وإن وصلها نوى السكون فحرك الراء بالفتحة فإن ضمها خالف السنة. (الدر المختار مع رد المحتار، مطلب في الكلام على حديث ”الأذان جزم“: ۳۸۶/۱)

الجواب

علامہ شامی کے حوالے سے جو کچھ میں نے لکھا ہے، اس کی وضاحت یہ ہے کہ اذان کے ہر کلمے پر وقف مسنون ہے۔ لہذا ”را“ پر ضمہ نہیں پڑھا جائے گا، اب دو صورتیں ہیں، یا تو ”را“ پر سکون ہو۔ ۲۔ یا اگر ملا کر پڑھنا ہو تو ”را“ پر فتح پڑھا جائے۔ یہ وصل بہ نیت فصل ہوگا اور فتح پڑھنے کی وجہ یہ ہے کہ فتح اخف الحركات ہے، اس لیے ”الساکن إذا حرك حرك بالكسر“ کے قاعدے سے کسرہ نہیں پڑھا جائے گا، (۱) کسی عالم سے اس کو زبانی سمجھ لیا جائے۔ واللہ اعلم (آپ کے مسائل اور ان کا حل: ۲۹۴/۳)

”اللہ اکبر“ میں راء کی حرکت:

سوال: اذان و اقامت و تکبیرات میں لفظ ”اللہ اکبر“ اللہ اکبر کی راء اول کو وصل کی حالت میں مفتوح پڑھنا چاہئے یا مضموم؟ رد المحتار میں فتح کو سنت لکھا ہے۔

الجواب

”اللہ اکبر“ اول کی راء کو ساکن کرے یا مفتوح اور ”اللہ اکبر“ ثانی کو ساکن کرے، ووقفاً۔
كما في الشامي: وحاصلها أن السنة أن يسكن الراء من ”اللہ اکبر“ الأول أو يصلها باللہ أكبر الثاني فإن سكنها كفى وإن وصلها نوى السكون فحرك الراء بالفتحة، فإن ضمها خالف السنة لأن طلب الوقف على أكبر الأول صيره كالساكن إصالة فحرك بالفتح. (رد المحتار عن رسالة السيد عبد الغنى) (۲) فقط (فتاویٰ دارالعلوم دیوبند: ۱۱۵/۳-۱۱۶)

”اللہ اکبر“ کے ”را“ کا تلفظ:

سوال: اذان کے شروع میں ”اللہ اکبر“ اور ”اللہ اکبر“ دونوں ایک ساتھ ملا کر پڑھے جائیں، تو کیا ”را“ کے اوپر جو پیش ہوتی ہے، وہ ”ل“ کے ساتھ ملا کر پڑھی جاسکتی ہے، یا نہیں؟

الجواب

علامہ شامی رحمہ اللہ لکھتے ہیں کہ بہتر یہ ہے کہ پہلے ”اللہ اکبر“ کی ”راء“ کو ساکن پڑھا جائے اور اگر ملا کر پڑھنا ہو، تو ”را“ پر وقف کی نیت سے فتح پڑھا جائے، ضمہ کے ساتھ ملا کر پڑھنا خلاف سنت ہے۔ (۳)

(آپ کے مسائل اور ان کا حل: ۲۹۴/۳-۲۹۵)

(۳-۲-۱) وحاصلها أن السنة أن يسكن الراء من اللہ أكبر الأول أو يصلها باللہ أكبر الثانية، فإن سكنها كفى وإن وصلها نوى السكون فحرك الراء بالفتحة. (رد المحتار، مطلب في الكلام على حديث ”الأذان جزم“: ۳۸۶/۱)

اذان اور اقامت میں جزم اور ہر کلمہ پر وقف کا مسنون ہونا:

سوال: اذان و اقامت میں ”حی علی الصلاة“ و ”حی علی الصلاة“ اگر پہلے میں وصل کر کے ”حی علی الصلاة“ یعنی تاء کو ظاہر کیا اور ثانی ”حی علی الصلاة“ پر وقف کیا، تو کچھ حرج ہے یا نہیں؟

الجواب

اذان و اقامت میں جزم مسنون ہے، پس ”حی علی الصلاة“ و ”حی علی الفلاح“ کی تاء وحاء کو حرکت نہ دینا چاہئے، بلکہ ہر کلمہ اذان پر وقف اور اقامت میں نیت وقف کرنا چاہئے۔

کما فی مراقی الفلاح: ویسکن کلمات الأذان والإقامة فی الأذان حقيقة وینوی الوقف فی الإقامة لأنه لم یقف حقيقة لأن المطلوب فيه الحذر. (طحطاوی)

لقوله عليه السلام: الأذان جزم والإقامة جزم والتكبير جزم أى لافتتاح الصلوة، آه. (باب الأذان، ص: ۱۱۱) (امداد الاحکام: ۳۱/۲)

تکبیر کے ہر کلمہ کے آخر میں جزم پڑھی جائے:

سوال: تکبیر میں وصل ہے یا فصل؟ یعنی کلمہ ”أشهد أن لا إله إلا الله“ کے آخری حرف پر ضمہ پڑھیں گے یا نہیں؟ جبکہ بغیر سانس توڑے دوسرا کلمہ ساتھ ملا یا جائے؟

الجواب

دوسرا کلمہ ”أشهد أن لا إله إلا الله“ بغیر سانس توڑے پڑھا جائے، تو بھی پہلے کے آخر میں کوئی حرکت نہ پڑھی جائے۔ بلکہ تکبیر و اذان کے تمام کلمات کے آخر میں اعراب نہ پڑھا جائے۔

روی ذلك عن النخعي موقوفاً عليه، ومرفوعاً إلى النبي صلى الله تعالى عليه وسلم أنه قال: ”الأذان جزم والإقامة جزم والتكبير جزم“ آه. (۱) فقط والله أعلم

محمد انور عفا الله عنه۔ ۳۰/ ذی الحجہ ۱۳۹۹ھ/ الجواب صحیح: بندہ عبد الستار عفا الله عنه۔ (خیر الفتاویٰ: ۲۰۸/۲-۲۰۹)

(۱) رد المحتار، مطلب فی الکلام علی حدیث ”الأذان جزم“: ۲۵۸/۱۔

عن إبراهيم النخعي قال: كانوا يجزمون التكبير. (الدر المنشرة فی الأحادیث المشتهرة، حرف التاء (ح: ۱۷۴)/ كنز العمال، فضل الأذان وأحكامه وآدابه (ح: ۲۳۲۱۶)/ المقاصد الحسنة، حرف التاء المشاة: ۲۶۳/۱۔ انیس)

وقول النبي صلى الله عليه وسلم: التكبير جزم أى مقطوع المد، وقيل: أى مقطوع حركة الآخر للوقف، وكذا قول النبي صلى الله عليه وسلم: الأذان جزم، فإن الصواب أن يقول: الله أكبر، بتسكين الراء ولا يقف على الرفع، وكذا فى سائر كلماته الأواخر. (طلبة الطلبة فى الاصطلاحات الفقهية، كتاب الطهارة: ۵/۱۔ انیس)

کلمات اذان میں فصل وصل:

سوال: ہمارے یہاں اذان سننے کے بارے میں سخت اختلاف ہو چکا ہے، یعنی ایک شخص نے اذان کہتے وقت ”اللہ اکبر“ کے کلمہ کو ایک سانس میں دو مرتبہ نہ کہا بلکہ ہر کلمہ کو چار مرتبہ علیحدہ علیحدہ کہہ دیا تو اس پر بعضوں نے کہا کہ اس کی اذان درست ہے، بعض نے کہا درست نہیں ہے، اس پر سخت جھگڑا ہو گیا، حقیقتاً یہ اذان درست ہوئی کہ نہیں؟

الجواب: حامداً ومصلیاً

شروع اذان میں جب مؤذن چار مرتبہ ”اللہ اکبر“ کہتا ہے، تو اس کو چار آواز سے علیحدہ علیحدہ نہیں کہنا چاہئے، بلکہ دو آواز سے کہنا چاہئے یعنی ایک آواز میں دو مرتبہ ”اللہ اکبر“ کہے۔ ہکذا فی الطحطاوی۔ (۱)
تاہم اگر سانس کم ہو اور ایک سانس میں دو مرتبہ نہ کہہ سکے تو اسی طرح کہے کہ جس سے دو مرتبہ ”اللہ اکبر“ میں اتنا فصل نہ ہو جتنا چار مرتبہ میں ہوتا ہے، اس طرح اذان درست ہو جائے گی اور ایسی حالت میں بہتر یہ ہے کہ کوئی بڑے سانس والا اذان کہے۔ (۲) فقط واللہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔ ۲۲/۲/۱۳۵۷ھ

صحیح: عبداللطیف، مدرسہ مظاہر علوم سہارنپور۔ ۲۳/صفر ۱۳۵۷ھ۔ (فتاویٰ محمودیہ: ۴۱۷/۵)

سوال مثل بالا:

سوال: شروع اذان میں ”اللہ اکبر اللہ اکبر“ چار مرتبہ ہے، ان کو بغیر سکتہ کے ایک آواز میں دو بار پڑھے یا سکتہ کے ساتھ ایک آواز میں ایک بار، علیٰ ہذا القیاس شہادتین وغیرہ، پوری ترکیب مع اقوال، فقہاتحریروں میں؟ والسلام (شریف احمد)

(۱) ”یتمهل یترسل فی الأذان بالفصل بسکتۃ بین کل کلمتین، ویسرع: أى یحدر فی الإقامة للأمر بهما فی السنة“ (مراقی الفلاح) وقال الطحطاوی رحمہ اللہ تعالیٰ: ”قوله: بین کل کلمتین: أى جملتین إلا فی التکبیر الأول، فإن السکتۃ تكون بعد تکبیرتین“۔ (حاشیۃ الطحطاوی علی مراقی الفلاح، کتاب الصلاة، باب الأذان: ۱۹۶، قدیمی)

(۲) ”قوله: (ویترسل فیہ ویحدر فیہا) أى یتمهل فی الأذان ویسرع فی الإقامة، وحده أن یفصل بین کلمتی الأذان بسکتۃ بخلاف الإقامة للتوارث، ولحدیث الترمذی أنه صلی اللہ تعالیٰ علیہ وسلم قال لبلال: ”إذا أذنت فترسل فی أذانک، وإذا أقمت فاحدر“، فكان سنة فیکره ترکہ“۔ (البحر الرائق، کتاب الصلاة، باب الأذان: ۴۷/۱، رشیدیہ)

آخر جہ الترمذی فی باب ماجاء فی الترسل فی الأذان (ح: ۱۹۵) / عبد بن حمید فی مسنده، من مسند جابر بن عبد اللہ (ح: ۱۰۰۶) / والطبرانی فی الأوسط، من اسمه أحمد (ح: ۱۹۵۲) / والحاکم فی المستدرک موقراً علی عمر بن الخطاب قوله، باب فی فضل الصلوات الخمس (ح: ۷۳۲) انیس

الجواب _____ حامداً ومصلياً

ایک سانس میں دو مرتبہ لفظ ”اللہ اکبر“ کو اس طرح پڑھنا چاہیے کہ ”اکبر“ کی ”راء“ ساکن ہو اور بغیر سکتہ کے دوبار پڑھا جائے، دو مرتبہ پڑھ کر سکتہ کر کے پھر دوسری سانس میں اسی طرح دوبار پڑھنا چاہئے۔ کلمہ شہادتین ایک سانس میں ایک مرتبہ پڑھ کر سکتہ کر کے دوسری سانس میں دوسری مرتبہ پڑھا جائے، غرض جس طرح لفظ ”اللہ اکبر“ دو مرتبہ ایک سانس میں پڑھ کر سکتہ کیا جاتا ہے، اسی طرح کلمہ شہادت ایک سانس میں ایک مرتبہ کہہ کر کرنا چاہئے۔ یہی حکم تحلیل کا ہے۔

(ویرسل فیہ ویحدر فیہا): أى يتمهل فى الأذان ويسرع فى الإقامة، وحده أن يفصل بين كلمتي الأذان بسكتة بخلاف الإقامة ... ويسكن كلمات الأذان والإقامة“. (البحر الرائق: ۲۵۷/۱) (۱) فقط واللہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔ الجواب صحیح: سعید احمد غفرلہ۔
صحیح: عبد اللطیف، مدرسہ مظاہر علوم سہارنپور۔ ۷/ جمادی الاولیٰ ۱۳۵۸ھ۔ (فتاویٰ محمودیہ: ۳۱۸/۵-۳۱۹)

(۱) البحر الرائق، کتاب الصلاة، باب الأذان: ۴۷۱/۱-۴۴۸۔

(ویرسل) أى یسن له أن یرسل، أى يتمهل فیہ وهو أن يفصل بين كل كلمتين من كلماته كذا فى الفتح وغيره، زاد فى العناية تبعاً للمطرزى مطولاً غیر مطرب من ترسل فی قراءتہ إذا تمهل فیہا وتوقر وجعلہ فی عقد الفرائد الإطالة فقط وقيل: هو أن يقف بين الكلمتين. وكذا يحدر بالمهملة من حدنصر أى يسرع فیہا، أى فى الإقامة، حتى لو ترسل فیہا، قيل: يكره، وقيل: لا، والحق هو الأول كذا فى الفتح لأن المتوارث فیہا، الخ. (النهر الفائق شرح كنز الدقائق، باب الأذان: ۱۷۳/۱)

ومقدار السكتة عنده قدر ما يتمكن من قراءة ثلاث آيات قصار أو آية طويلة وروى عنه قدر ما يخطوا ثلاث خطوات وعندهما يجلس مقدار الجلسة بين الخطبتين وذكر الحلولنى أن الاختلاف فى الأفضلية. (تبيين الحقائق، التأذين للفائفة: ۹۲/۱) كذا فى المحيط البرهانی فى الفہ النعمانی، الفصل السادس عشر فى التغنى والألحان: ۳۴۶/۱) والاختيار لتعليل المختار، باب الأذان والإقامة: ۴۴۱/۱

عن جابر أن رسول اللہ صلی اللہ علیہ وسلم قال لبلال: يا بلال! إذا أذنت فترسل فى ذلك وإذا أقمت فاحدر. (سنن الترمذی، باب ماجاء فى الترسل فى الأذان (ح: ۱۹۵) / المنتخب من مسند عبد بن حمید، من مسند جابر بن عبد اللہ (ح: ۱۰۰۸) / المستدرک على الصحیحین، باب فى فضل الصلوات الخمس (ح: ۷۳۲) وحاصلها أن السنة أن یسكن الراء من ”اللہ اکبر“ الأول أو یصلها بـ ”اللہ اکبر“ الثانية، فإن سكنها كفى وإن وصلها نوى السكون فحرك الراء بالفتحة فإن ضمها خالف السنة لأن طلب الوقف على ”أكبر“ صيره كالساكن أصالة فحرك بالفتح. (رد المحتار، باب الأذان: ۳۸۶/۱. انیس)

اذان میں کلمات تکبیر دود و کلمات ملا کر کہے جائیں گے:

سوال: کیا فرماتے ہیں علماء دین اس مسئلہ کے بارے میں کہ اذان کے سارے کلمات الگ الگ سانس کے ساتھ کہنا ضروری ہے یا ”اللہ اکبر، اللہ اکبر“، دود و کلمات کو ایک سانس میں کہنے کے لئے کوئی استثنا موجود ہے؟ بیوا تو جروا۔

(المستفتی: عبدالحق ابوہاسوات..... ۱۹۸۹/۴/۹ء)

الجواب

ہر دو ”اللہ اکبر“ کے بعد سانس لی جائے گی۔ (۱) وهو الموفق (فتاویٰ فریدیہ: ۲۱۱/۲-۲۱۲)

کلمات اذان میں وقفہ کی مقدار:

سوال: جناب مفتی صاحب! مؤذن اذان دیتے وقت کلمات اذان میں کتنی دیر وقفہ کرے؟ یا بلا وقفہ کے مسلسل اذان دیتا رہے؟ شریعت مقدسہ کا اس بارے میں کیا حکم ہے؟

الجواب

یہ اذان کے آداب میں سے ہے کہ مؤذن کلمات اذان کے درمیان اتنی دیر وقفہ کرے کہ جواب دینے والا پڑھے گئے کلمات کا جواب آسانی سے دے سکے۔

قال العلامة عبد الحیء اللکھنوی: ویترسل فیہ ای فی الأذان بأن یفصل بین کل الکلمتین و لا یجمع بینہما فإنہ سنة. (السعاية: ۱۳/۲، باب الأذان) (۲) (فتاویٰ تھانیہ: ۶۴/۳)

(۱) قال العلامة ابن نجیم (قوله: ویترسل فیہ ویحدر فیہا) ای یتمهل فی الأذان ویسرع فی الإقامة وحده أن یفصل بین کلمتی الأذان بسکنة بخلاف الإقامة للتوارث، الخ. وفي الظهيرية: ولو جعل الأذان إقامة یعيد ولو جعل الإقامة أذاناً لا یعيد؛ لأن تکرار الأذان مشروع دون الإقامة. (البحر الرائق، باب الأذان: ۲۵۷/۱)

(ویتمهل) یترسل (فی الأذان) بسکنة بین کل کلمتین (ویسرع) ای یحدر (فی الإقامة) للأمر بهما فی السنة. (مراقی الفلاح، باب الأذان: ۷۸. انیس)

(۲) سنن الترمذی، باب ماجاء فی الترسل فی الأذان (ح: ۱۹۵) انیس

قال العلامة حسن بن عمار الشرنبلالی: (یتمهل) یترسل فی الأذان بالفصل بسکنة بین الکلمتین.

قال الشيخ السيد أحمد الطحطاوی: (قوله بین کلمتین) ای جملتین إلا فی التکبیر الأول فإن السکنة تكون بعد تکبیرتین. (حاشیة الطحطاوی علی مراقی الفلاح: ۱۵۸، باب الأذان)

ولأن الأذان لإعلام الغائبین بدخول الوقت والإعلام بالترسل أبلغ، أما الإقامة فلا إعلام الحاضرين بالشروع فی الصلاة ویتحقق المقصود بالحد. (الفقه الإسلامی وأدلته للزحیلی، سنن الأذان: ۷۰۶/۱-۷۰۷. انیس)

اذان کے فقرے میں سانس لینا:

سوال: اذان کہنے میں اگر کسی فقرے پر سانس لے لی جائے، تو غلط تو نہیں؟

الجواب

اگر وقفہ زیادہ نہ ہو، تو اذان صحیح ہے۔ لیکن اذان کے فقروں کو اتنا کھینچنا کہ درمیان میں سانس لینے کی ضرورت پیش آئے، صحیح نہیں۔ (۱) (آپ کے مسائل اور ان کا حل: ۲۹۸/۳)

اذان و اقامت میں فرق کیا ہے:

سوال: کیا فرماتے ہیں علماء دین و شرع متین اس مسئلہ کے بارے میں کہ اذان اور اقامت میں سوائے کلمات ”قد قامت الصلاة“ کے، کوئی اور فرق ہے یا نہیں؟ بینوا تو جروا۔
(المستفتی: محمد ازرم، تبوک، سعودی عرب..... ۱۴۰۱ھ)

(۱) وجعل أصبعيه في أذنيه سنة الأذان ليرفع صوت بخلاف الإقامة. (الفتاوى الهندية: ۵۶/۱، كذا في فتح القدير: ۲۱۳/۱، والبحر الرائق: ۲۶۰/۱)

”ويكره للمؤذن أن يرفع صوته فوق الطاقة، كذا في المصنوعات. (الفتاوى الهندية: ۵۶/۱)

عن عكرمة بن خالد، قال: قدم عمر مكة فأذن له أبو مخرمة، فقال له: أما خشيت أن ينخرق مريضاؤك، قال: يا أمير المؤمنين إقدمت فأحببت أن أسمعكم أذاني، فقال له عمر: إن أرضكم معشر أهل تهامة حارة فأبرد ثم أبرد مرتين أو ثلاثاً ثم أذن ثم ثوب آتكم. (مصنف عبد الرزاق الصنعاني، باب وقت الظهر (ح: ۲۰۶۰) / خلق أفعال العباد للبخاري، ذكر صلاة مؤذن المسجد الحرام يوم الجمعة (ح: ۱۳۱۷) انيس)
قلت: أفتحب للمؤذن يرفع صوته بالأذان والإقامة؟ قال: نعم، يسمع ولا يجهد نفسه. (الأصل المعروف بالمبسوط، باب من نسي صلاة ذكرها من الغد: ۱۳۷/۱)

قال القرطبي: وحكم المؤذن أن يترسل في أذانه ولا يطرب به كما يفعل اليوم كثير من الجهال، بل وقد أخرجه كثير من الطغام والعوام عن حد الإطراب فيرجعون فيه الترجيعات، ويكثرون فيها التقطيعات حتى لا يفهم ما يقول، ولا بما به يصول. (أحكام القرآن للقرطبي، سورة المائدة: ۲۳۰/۶. انيس)
عن ابن عباس قال: كان لرسول الله صلى الله عليه وسلم مؤذن يطرب، فقال رسول الله صلى الله عليه وسلم: إن الأذان سهل سمح فإن كان أذانك سمحاً سهلاً وإلا فلا تؤذن. (الترغيب في فضائل الأعمال وثواب ذلك لابن شاهين، باب فضل الأذان (ح: ۵۶۴) / سنن الدارقطني، باب تخفيف القراءة لحاجة (ح: ۱۸۷۷) / الضعفاء والمجروحون لابن حبان: ۱۳۷/۱)

عن عمر بن سعيد بن أبي حسين المكي أن مؤذناً أذن فطرب في أذانه فقال له عمر بن عبد العزيز: أذن أذاناً سمحاً وإلا فاعتزلنا. (مصنف ابن أبي شيبة، التطريب في الأذان (ح: ۲۳۷۵))

الجواب

راجح یہ ہے کہ اذان پندرہ کلمات ہوں اور بلند آواز سے ہو، عجلت سے نہ ہو، بخلاف اقامت کے کہ اس میں رائج سترہ کلمات ہیں اور پست آواز اور عجلت سے ہو۔ (۱) وهو الموفق (فتاویٰ فریدیہ: ۲۰۴/۲)



(۱) عن عبد اللہ بن زید قال: کان رسول اللہ صلی اللہ علیہ وسلم قد ہم بالیوق وأمر بالناقوس ففتح فأری عبد اللہ بن زید فی المنام، قال: رأیت رجلاً علیہ ثوبان أخضران یحمل ناقوساً فقلت له یا عبد اللہ أتبیع الناقوس؟ فقال ماتصنع به؟ فقلت أنا دی به إلی الصلوة، قال: أفلا أدلک علی خیر من ذلک؟ قلت ما هو؟ قال: تقول: ”اللہ اکبر، اللہ اکبر، اللہ اکبر، اللہ اکبر، أشهد أن لا إله إلا اللہ، أشهد أن لا إله إلا اللہ، أشهد أن محمداً رسول اللہ، أشهد أن محمداً رسول اللہ، حی علی الصلوة، حی علی الفلاح، اللہ، اکبر، اللہ اکبر، لا إله إلا اللہ“. قال: فخرج عبد اللہ بن زید حتی أتى رسول اللہ صلی اللہ علیہ وسلم فأخبره بما رأى، قال: یارسول اللہ! رأیت رجلاً علیہ ثوبان أخضران یحمل ناقوساً... فقص علیہ الخبر، فقال رسول اللہ صلی اللہ علیہ وسلم: ”إن صاحبکم قدرأى رؤیاً، فأخرج مع بلال إلی المسجد فألقها علیہ، ولیناد بلال فإنه أندى صوتاً منك“. قال: فخرجت مع بلال إلی المسجد فجعلت ألقیها علیہ وهو نادى به، الخ. (سنن ابن ماجه، کتاب الصلوة (ح: ۷۰۶) / سنن أبی داود، باب کیف الأذان (ح: ۴۹۹) / مسند الامام أحمد (ح: ۱۶۵۲) / صحيح لابن خزيمة (ح: ۳۷۰)

عن معاذ بن جبل قال: ... فجاء عبد اللہ بن زید إلی رجل من الأنصار، وقال فیہ: فاستقبل القبلة قال: اللہ اکبر، اللہ اکبر، أشهد أن لا إله إلا اللہ، أشهد أن محمداً رسول اللہ، حی علی الصلوة مرتین، حی علی الفلاح مرتین، اللہ اکبر، اللہ اکبر، لا إله إلا اللہ. ثم أمهل هنيئاً ثم قام فقال مثلها، إلا أنه قال: زاد بعد ما قال حی علی الفلاح: قد قامت الصلاة، قد قامت الصلاة، فقال رسول اللہ صلی اللہ علیہ وسلم: لقتها باللاً، فأذن بها بلال. (سنن أبی داود، باب کیف الأذان (ح: ۵۰۷))

عن عبد الرحمن بن أبی لیلی عن عبد اللہ بن زید قال: کان أذان رسول اللہ صلی اللہ علیہ وسلم شفعاً شفعاً فی الأذان والإقامة. (سنن الترمذی، باب ماجاء أن الإقامة مشی مشی (ح: ۱۹۴) انیس)

الأذان خمس عشرة كلمة وآخره عندنا لا إله إلا اللہ، كذا فی فتاویٰ قاضی خان... والإقامة سبع عشرة كلمة خمس عشرة منها كلمات الأذان وكلمتان قوله: قد قامت الصلاة مرتین، كذا فی فتاویٰ قاضی خان، و یترسل فی الأذان ویحدر فی الإقامة وهذا بیان الاستحباب كذا فی الهدایة. (الفتاویٰ الهندیة، الفصل الثانی فی كلمات الأذان والإقامة: ۵۶-۵۵/۱)

قوله: یسن التمهل فیہ والإسراع فیہا، المراد بالتمهل الترسل، قال فی الینابیع: الترسل أن یقول: اللہ اکبر، اللہ اکبر ویقف ثم یقول مرة أخرى مثله، وكذلك یقف بین كل كلمتين إلی آخر الأذان، والمراد بالإسراع الحدر والوصل ولو ترسل فی الإقامة وحدر فی الأذان أو ترسل فیہما أو حدر فیہما لا بأس به، كذا فی التارخانیة، المراد من قوله: لا بأس به كراهة التنزیه. (غمز عیون البصائر، ما افرق فیہ الأذان والإقامة: ۴/۸-۸ انیس)